

اداریہ

”خاندان اجتہاد نمبر“ اس بار مجالس عظیم کے موقع پر کچھ مجبوریوں کی بنا پر نہیں شائع ہو سکا تھا۔ اور چھپنا بھی ضروری تھا مگر کب منظر عام پر آئے یہ مسئلہ تھا اسی شش و پنج کے ماحول میں قائد ملت جعفریہ مولانا سید کلب جواد نقوی صاحب (صدر مؤسسہ نور ہدایت) نے فرمایا کہ محرم نمبر تک مطبوع ہو کر قارئین کے ہاتھوں میں پہنچ جائے۔ چنانچہ تعمیل حکم میں سو وینیر حاضر ہے۔

گذشتہ ”خاندان اجتہاد نمبر“ میں فاضل نبیل مشفق چودھری سبط محمد نقوی صاحب کے مفید مضمون کے علاوہ بندہ نے حضرت غفران مآب، عماد العلماء میر آغا صاحب اور قدوة العلماء (بانی شیعہ کانفرنس) پر مضامین قلمبند کر کے پیش کئے تھے۔

اس نمبر میں سرکار سید العلماء، علامہ سید محمد رضی، علامہ سید سعید اختر اور مولانا مرتضیٰ حسین لکھنوی کے مضامین مفیدہ کے علاوہ بندہ کا ایک مضمون اور امتیاز الشعراء قدسی جاسی کا ”خاندان اجتہاد“ نامی مسدس موجود ہے۔

خاندان اجتہاد پر اب تک تحقیقی کام تھوڑا ہوا ہے اور کافی حد تک باقی ہے جس کے لئے اراکین نور ہدایت فاؤنڈیشن کو شاک ہیں اور انشاء اللہ یہ سلسلہ شروع ہوا ہے تو جاری رہے گا۔

اس سو وینیر کی طباعت و اشاعت میں جن حضرات حمیدہ صفات نے کسی بھی طرح سے مدد کی ہے ان کا اور خصوصاً سید اظہار حسین نقوی صاحب (منتظم حسینہ غفران مآب) کا اراکین ادارہ شکر گزار ہیں۔

آخر میں تمام دردمندان ملت اور مخیر اشخاص سے التماس ہے کہ وہ مؤسسہ کی دے، درے، سنے، قدمے مستقل مدد فرمائیں تاکہ مذہب و علماء مذہب پر زیادہ سے زیادہ تحریری و تحقیقی کام ہو سکے۔

گدائے دراہلبیتؑ
 سید مصطفیٰ حسین نقوی اسیف جاسی
 حسینہ حضرت غفران مآب مولانا کلب حسین روڈ
 چوک لکھنؤ ۳ (یو۔ پی)
 فون نمبر 0522-2252230